

વીર નર્મદ દક્ષિણ ગુજરાત યુનિવર્સિટી,
યુનિવર્સિટી કેમ્પસ, ઉધના - મગદલ્લા રોડ,
સુરત-૩૯૫૦૦૭

—: પરિપત્ર :-

વીર નર્મદ દક્ષિણ ગુજરાત યુનિવર્સિટી સંલગ્ન કોલેજોના આચાર્યશ્રીઓ /ડિપાર્ટમેન્ટના વડાશ્રીઓને તેમજ યુનિવર્સિટી પરિસરમાં ચાલતા સ્વનિર્ભર અભ્યાસક્રમોના કો-ઓર્ડિનેટરશ્રીઓને જણાવવાનું કે, ઓન ડિમાન્ડ પરીક્ષાની બાબતમાં તેની વ્યવહારિકતા, તે અંગેનું માળખું , ધારા ધોરણો નક્કી કરવા સમિતિની રચના કરી સદર સમિતિનો અહેવાલ એકેડેમિક કાઉન્સિલ તા. ૧૪-૦૮-૨૦૨૧ની સભાના ઠરાવ ક્રમાંક:૨૩ થી તથા તા. ૦૫-૧૦-૨૦૨૧ના સિન્ડિકેટ ઠરાવ ક્રમાંક-૨૮થી ઠરાવ્યાનુસાર સમિતિનો રિપોર્ટ યથાવત સ્વીકાર કરવો." જે નીચે મુજબ છે.

- વ્યાવહારિકતા - ઓન ડિમાન્ડ પરીક્ષાનું માળખું - ધારા-ધોરણ

Considering above aims and objectives, the committee **recommends** conducting the On Demand Exam(ODE) based on following norms and regulations.

૧) ઓનડિમાન્ડ પરીક્ષા (ODE) પરીક્ષાનો હેતુ તથા પાત્રતા:

- 1) NEP (નેશનલ એડ્યુકેશન પોલિસી) - 2020 ને અંતર્ગત વિદ્યાર્થીઓ ને ડિગ્રી મેળવવા માટે જરૂરી ક્રેડિટ મેળવવી જરૂરી છે. જે તે વિષયમાં આવેલ એ.ટી.કે.ટી. અથવાકોઈ કારણોસર પરીક્ષા ના અપાયેલ હોય અથવાપરીક્ષામાં મેળવેલ ગુણથી સંતુષ્ટિ ના હોય તથા વધુ સારી તૈયારી સાથે પરીક્ષા આપી પોતાનું રીઝલ્ટ સુધારવા માંગતા હોય અથવા ટર્મ ગ્રાન્ટ થઈ ગયેલ હોય તેવા કિસ્સામાં નિયત પરીક્ષા તારીખથી વહેલી પરીક્ષા આપવા માંગતા હોય અથવા આવા જ કોઈ અન્ય પ્રકારના કિસ્સાઓમાં વિદ્યાર્થી ઓન ડિમાન્ડ પરીક્ષાનો લાભ લઈ શકે તે પ્રકારનો સ્પષ્ટ હેતુ છે. આ એક વધારાની વિશેષરૂપમાં યુનિવર્સિટી દ્વારા વિદ્યાર્થી હિતમાં અપાતી સુવિધા છે તથા આ વિશેષ સુવિધાનો લાભ વિદ્યાર્થી નિયત પ્રોસેસિંગ ફી ભરી લઈ શકે.વધુમાં જે ફેકલ્ટીઓમાં એપેક્સ બોડીના નિયમો લાગુ પડતાં હોય, તેવા પ્રકારના અભ્યાસક્રમો માટે ODE લાગુ પડશે નહીં.

૨) ઓન ડિમાન્ડ પરીક્ષા (ODE)ના નિયમો તથા પાત્રતા :

- 1) ઓન ડિમાન્ડ પરીક્ષા આપવા માટે વિદ્યાર્થીએ જે તે મહિનાની એક થી સાત તારીખ દરમિયાન ઓનલાઈન મોડથી આવેદનપત્ર અને નિયત કરેલ ફી ભરી, જે મહિનામાં જે તે વિષયની પરીક્ષા આપવાની થતી હોય, તે માટે આવેદન કરવાનું રહેશે.
- 2) સાત તારીખ પછી થયેલ ઓનલાઈન અરજીને તે પછીના મહિના માટે ગણવામાં આવે.
- 3) ઉપરોક્ત આવેદન સાથે જે તે વિદ્યાર્થીએ પોતાની કોલેજ/ ડીપાર્ટમેન્ટ દ્વારા ટર્મ ગ્રાન્ટ થયેલ છે તે મુજબનું વેરિફિકેશન સર્ટીફિકેટ પણ અપલોડ કરવાનું રહેશે.
- 4) ઓન ડિમાન્ડ પરીક્ષાની બાબત માત્ર થીયરી લેખીત પરીક્ષાઓ માટે જ લાગુ પડશે.

- 5) ઓન ડિમાન્ડ પરીક્ષા(ODE) જે તે મહિનાની 21 થી 30 તારીખ દરમિયાન યોજાશે તથા પરીક્ષા સ્થળ, સમય અને તારીખ, વિદ્યાર્થીઓ ની સંખ્યાને ધ્યાનમાં લઈ અને જે તે મહિનાની 13 થી 16 તારીખ દરમિયાન પરીક્ષા વિભાગ દ્વારા નક્કી કરી, વિદ્યાર્થીને એસ.એમ.એસ./ ઇમેઇલ તેમજ યુનિવર્સિટીની વેબ-સાઇટ દ્વારા માહિતગાર કરવામાં આવશે. આ વ્યવસ્થા ODE વ્યવસ્થાના લાગુ થયા ના પ્રથમ છ મહિના માટે રહેશે. ODE માટે, તંત્ર પૂરી રીતે સજ્જ થઈ ગયેથી પ્રત્યેક મહિનામાં એક થી વધુ વખત ODE યોજી શકાય તે મુજબની વ્યવસ્થા કરી શકાય.
- 6) પરીક્ષા માટે અરજી(એપ્લીકેશન)ની પદ્ધતિ :આવેદન ફોર્મની એપ્લીકેશન પ્રોસેસ ઓનલાઇન રહેશે. અરજીકર્તા વિદ્યાર્થીએ ફોર્મનું પ્રિન્ટ મેળવી, ફોર્મમાં જરૂરી તમામ વિગતો ભરી અને પોતાની કોલેજ/ ડિપાર્ટમેન્ટની સક્ષમ ઓથોરિટી પાસે ચકાસણી કરાવ્યા બાદ, ફોર્મની સ્કેન કોપી અપલોડ કરવાની રહેશે તથા સાથે ભરવા પાત્ર ફી ઓનલાઇન મોડથી જમા કરાવવાની રહેશે. અધૂરી વિગતવાળા ફોર્મ તથા સમય મર્યાદામાં જો ફી ના ભરાયલે હોય, તેવા ફોર્મ રદ થવા પાત્ર રહેશે અને તેની તમામ જવાબદારી વિદ્યાર્થીની રહેશે. અધૂરી કે ખોટી માહિતી દર્શાવેલ હોય તેવા ફોર્મ પણ રદ થશે તથા તેની ફી નું કોઈપણ પ્રકારનું રિફંડ મળવાપાત્ર રહેશે નહીં.
- 7) પરીક્ષાર્થી પોતાની હોલ-ટિકિટ પરીક્ષાર્થીના ડેશબોર્ડ દ્વારા પરીક્ષાની તારીખથી ઓછામાં ઓછા પાંચ દિવસ અગાઉ મેળવી શકે તે મુજબની વ્યવસ્થા પરીક્ષા વિભાગે કરવાની રહેશે.
- 8) વિદ્યાર્થીની જે વિષય માટેની ટર્મ ગ્રાન્ટ થઈ ચૂકેલ હોય માત્ર તેવાજ વિષયની પરીક્ષા આપવા આવેદન કરી શકશે.
- 9) ODE પરીક્ષાનું પરીક્ષણકાર્ય ઓનલાઇન મોડથી કરવામાં આવે તેમજ તે માટેના પરીક્ષકની નિમણૂક માટે ત્રણ નામ, જે તે લાગુ પડતી વિદ્યાશાખાના ડીનશ્રી પાસે થી મેળવી, તે પૈકીનાં કોઈપણ એક પરીક્ષકને માનનીય કુલપતિશ્રીની મંજૂરીથી પરીક્ષણકાર્ય સોંપવામાં આવશે.
- 10) પરીક્ષા માટે વીષય દીઠ પ્રોસેસિંગ ફી તરીકે રૂ.2000/- આપવાની રહેશે. યુનિવર્સિટી દ્વારા યોજાયેલ રમત-ગમતો/ કલ્ચરલ પ્રવૃત્તિ/ NSS / એનસીસી વગેરે માટે યુનિવર્સિટી તરફથી representation કરી રહેલ અથવા અન્ય આવા જ કિસ્સાઓ માટે યોગ્ય કારણ રજૂ કર્યેથી તથા માનનીય કુલપતિની પરવાગનીથી એવા વિદ્યાર્થીઓ જે રેગ્યુલર પરીક્ષા નથી આપી શક્યા, તેવા વિદ્યાર્થીઓ એક વધારાના પ્રયત્નરૂપે વધુમાં વધુ એક વખત ODE પરીક્ષા કોઈપણ પ્રોસેસિંગ ફી ભર્યા વિના આપી શકશે.
- 11) જે વિષય માટે વિદ્યાર્થી ઓન ડિમાન્ડ પરીક્ષા આપવા માંગે છે તે વિદ્યાર્થીએ જે તે વિષયની આંતરિક પરીક્ષા આપેલ હોવી જરૂરી છે. વિદ્યાર્થીની ટર્મ ગ્રાન્ટ થયેલ હોવી જરૂરી છે તથા ટર્મ ગ્રાન્ટ થયેલ છે તે મુજબનું કોલેજ/ડિપાર્ટમેન્ટ દ્વારા પ્રાપ્ત સર્ટિફિકેટ અરજી સાથે અપલોડ કરવું જરૂરી રહેશે. ડીગ્રી મેળવી ચૂકેલ વિદ્યાર્થી ઓન ડિમાન્ડ પરીક્ષાનો લાભ મેળવવા પાત્ર રહેશે નહીં.
- 12) ઓન ડિમાન્ડ પરીક્ષામાં વિદ્યાર્થીને રી-એસેસમેન્ટ અથવા રી-ચેકિંગનો લાભ મળવાપાત્ર રહેશે નહીં. પરીક્ષામાં પાસ થવા માટે ના તમામ નિયમો જે તે સમયના યુનિવર્સિટીના ધારાધોરણો અને નિયમો મુજબ જ લાગુ રહેશે.

- 13) વિધ્યાર્થીએ જે તે વિષય માટે પ્રવર્તમાન લાગુ અભ્યાસક્રમ મુજબની પરીક્ષા આપવાની રહેશે.
- 14) ખાસ કિસ્સામાં (ડિનની ભલામણ તથા વાઇસ ચાન્સેલરશ્રીની મંજૂરી થી) આવેદન તારીખ થી 3 દિવસમાં પરીક્ષા યોજી શકાય આ માટે ફીનું માળખું રૂ.3000/- પેપર દીઠ પ્રોસેસિંગ ફી રહેશે તથા પરીક્ષા કેન્દ્ર, તારીખ અને સમય યુનિવર્સિટી દ્વારા નક્કી કરવામાં આવશે.
- 15) જે વિધ્યાર્થી પોતાના વિષયના મળેલ માર્ક્સમાં સુધારણા હેતુ ઓન ડિમાન્ડ પરીક્ષા(ODE) આપવા ઇચ્છતો હોય તેવા કિસ્સામાં અગાઉના જે તે વિષયના માર્ક્સ રદ ગણાશે તથા તેના દ્વારા અપાયેલ જે તે વિષયની અપાયેલ અંતિમ પરીક્ષાના ગુણ જ ગણતરીમાં લેવામાં આવશે તથા વિધ્યાર્થીએ પોતાની જૂની માર્ક્શીટ પોતાની કોલેજ/ડિપાર્ટમેન્ટ ખાતે જમા કરાવી દેવાની રહેશે તથા તે મુજબની નોંધ ટર્મગ્રાન્ટ સર્ટિફિકેટમાં કોલેજ/ડિપાર્ટમેન્ટ દ્વારા કરવાની રહેશે તેમજ કોલેજ/ડિપાર્ટમેન્ટ દ્વારા આવી જમા થયેલ માર્ક્શીટ યુનિવર્સિટી ખાતે જમા કરવી દેવાની રહેશે. વધુમાં આવા કિસ્સામાં મેળવેલ ગુણને આધારે વિધ્યાર્થી યુનિવર્સિટી દ્વારા આપાતા મેડલ/પ્રાઈઝ કે અન્ય કોઈપણ પારિતોષિકો માટે દાવેદાર રહેશે નહીં.
- 16) ODE દરમિયાન થયેલ ગેરરીતિના કિસ્સામાં યુનિવર્સિટીની FACT સમિતિ દ્વારા આ બાબત પર નિર્ણય લેવામાં આવશે તથા આ નિર્ણય વિધ્યાર્થી તથા અન્યલાગતા વળગતાઓને બંધનકર્તા રહેશે.
- 17) ODE નો લાભ 2019 -2020 ના શૈક્ષણિક વર્ષથી તથા તેના પછી દાખલ થયેલ રેગ્યુલર મોડ/ External mode ના વિધ્યાર્થીઓ માટે લાગુ પાડી શકાશે.

3) પરીક્ષા માટે પ્રશ્નપત્રનું માળખું:

- 1) તમામ પરીક્ષા 70 ગુણની, 3 કલાક સમય અવધિ માટે યોજવામાં આવે.
- 2) વિધ્યાશાખા દ્વારા નક્કી થયેલ વિષય દીઠ મહત્તમ ગુણને અનુરૂપ 70 માં થી મેળવેલ ગુણને પ્રો-રેટા મુજબ પરિવર્તિત કરવાના રહેશે.
- 3) પ્રત્યેક પ્રશ્નપત્રમાં કુલ પાંચ પ્રશ્નો રહેશે.

3-અ) પરીક્ષા માટે Question Bank:

- 1) ઓન ડિમાન્ડ પરીક્ષાની પ્રક્રિયામાં સામેલ પ્રત્યેક વિધ્યાશાખા અંતર્ગત ચાલતા વિવિધ પ્રોગ્રામોના દરેક સેમિસ્ટર દીઠ પ્રત્યેક વિષય માટે એક ચેરપર્સન સહિત ઓછામાં ઓછા ત્રણ અને વધુમાં વધુ પાંચ પ્રાશ્નિકોની નિમણૂક કરવામાં આવે. પ્રત્યેક વિષય માટે પ્રાશ્નિકો દ્વારા Question Bank બનાવવાની રહેશે.
- 2) સૉફ્ટવેર દ્વારા ODE માટે જરૂરી પ્રશ્નપત્ર "Random Selection of Questions from available question bank having equal weightage per unit " ના ધોરણે પ્રત્યેક યુનિટમાં થી સરખા ભારાંકને ધ્યાને રાખી પ્રશ્નપત્રના માળખાને અનુરૂપ પ્રશ્નપત્રની રચના જે તે વિષયની question Bank નો ઉપયોગ કરી કરવાનું રહેશે.

3-બ) પ્રશ્નપત્રનું માળખું:

- 1) પ્રત્યેક પ્રશ્નપત્ર 70 ગુણનું તથા 3 કલાકની સમય અવધિનું રહેશે.

- 2) પ્રશ્નપત્રમાં કુલ પાંચ પ્રશ્નો રહેશે.
- 3) પ્રથમ પ્રશ્ન ૧૪ ગુણનો ઓબ્જેક્ટિવ(ટૂંક માં જવાબો) પ્રકારનો રહેશે જે પૈકી પ્રત્યેક પ્રશ્ન 2 ગુણનો રહેશે. (દસમાં પૈકી કોઈપણ સાત લખવાના રહેશે.)
- 4) પ્રશ્ન ક્રમાંક-2 થી ૫, પૈકી પ્રત્યેક પ્રશ્ન કુલ ૧૪ ગુણનો રહેશે. પ્રશ્ન-૨ થી પ્રશ્ન-૫ માં ૭ ગુણના ત્રણ પ્રશ્નો પૂછવાનાં રહેશે જે પૈકી કોઈપણ બે ના ઉત્તર આપવાના રહેશે.

૩-ક) પ્રશ્નિકો દ્વારા QuestionBank :

- ૧) યુનિટ દીઠ પ્રશ્નપત્રના માળખાને અનુરૂપ ઓબ્જેક્ટિવ પ્રશ્નો (૧ અથવા 2 માર્ક્સના) યુનિટ દીઠ ઓછામાં ઓછા 10 તૈયાર કરવાનાં રહેશે.
- ૨) યુનિટ દીઠ લાંબા જવાબો માટેનાં પ્રશ્નો (૭ માર્ક્સ માટે) ઓછામાં ઓછા આઠ પ્રશ્નો તૈયાર કરવાનાં રહેશે.
- ૩) આ તમામ કાર્ય માટે પ્રશ્ન દીઠ રૂ.૨૫/- નું મહેનતાણું પ્રશ્નિકે કરેલા કાર્ય માટે ચેરપર્સનની મંજૂરીથી આપવાનું રહેશે. ચેરપર્સને પ્રત્યેક પ્રશ્નોને જોઈ, યુનિટ દીઠ વિષય(syllabus)ને અનુલક્ષીને જ પ્રશ્નો છે કે કેમ તેમજ જે તે પ્રશ્નો રિપીટ થતાં નથી તે મુજબની ચકાસણી કરી ઓનલાઈન જમા કરવવાના રહેશે. આ કાર્ય માટે પેપર દીઠ ચેરપર્સનને કુલ રૂ.૧૦૦૦/- મહેનતાણું ચૂકવવામાં આવે તે મુજબની ભલામણ છે.
- 4) જે પરીક્ષા વ્યવસ્થામાં MCQ પદ્ધતિથી પરીક્ષા લેવામાં આવે છે, તેવા વિષયો માટે અલગથી યુનિટ દીઠ 1, 2 તથા 3 માર્ક્સના પ્રશ્નો જે પૈકી યુનિટ દીઠ ૧ ગુણ ના ૧૦, ૨ ગુણ ના ૧૦ તથા ૩ ગુણના ૧૦ પ્રશ્નો બનાવવાના રહેશે. આ માટે પણ ઉપરોક્ત ક્રમાંક-૩ મુજબ જ મહેનતાણું આપવા ભલામણ છે.
- 5) એમસીક્યુ પદ્ધતિની પરીક્ષા ૫૦ ગુણની તથા ૧ કલાક સમયગાળાની રહેશે. જેમાં તમામ પ્રશ્નો ફરજિયાત રહેશે.
- 6) વાર્ષિક ધોરણે, આ question બેન્કને અપડેટ કરવાની રહેશે. Question બેન્ક અપડેટ કરવા માટે વિષય દીઠ ચેરપર્સન સહિત બે પ્રશ્નિકોની નિમણૂક કરવાની રહેશે.

F.A.Q. :

Point-1:

1. પરીક્ષાકોણ આપી શકે?

યુનિવર્સિટિમાં એનરોલ થયેલ કોઈપણ વિદ્યાર્થીજેની ટર્મ ગ્રાન્ટ થયેલ હોય તથા જેના અભ્યાસક્રમ માટે ઓન ડિમાન્ડને લગતા એપેક્ષ બોડીના નિયમો બાધ્ય ન કરતા હોય, તેવા તમામ વિદ્યાર્થીઓ એ.ટી.કે.ટી. આવવાને કારણે, કોઈ અન્ય કારણસર પરીક્ષા ના આપી શકાઈ હોય તેવા કારણે અથવા પોતાનું રીઝલ્ટ સુધારવાના હેતુ થી આપી શકે. ડિગ્રી મેળવી ચૂકેલ વિદ્યાર્થીઓ આનો લાભ મેળવી ચૂકે નહીં.

2. પરીક્ષા માટે અરજી(એપ્લીકેશન)ની પદ્ધતિ કઈ રહેશે?

ફોર્મ ઓનલાઈન યુનિવર્સિટીની વેબસાઈટ પર ઉપલબ્ધ હશે. અરજીકર્તા વિદ્યાર્થીએ ફોર્મનું પ્રિન્ટ મેળવી, ફોર્મમાં જરૂરી તમામ વિગતો ભરી અને પોતાની કોલેજ/ ડિપાર્ટમેન્ટની સક્ષમ ઓથોરિટી પાસે ચકાસણી કરાવ્યા બાદ, ફોર્મની સ્કેન કોપી અપલોડ કરવાનો રહેશે તથા સાથે ભરવા પાત્ર ફી ઓનલાઈન મોડથી જમા કરવવાની રહેશે. અધૂરી વિગતવાળા ફોર્મ તથા સમય મર્યાદામાં જો ફી ના ભરાયેલ હોય, તેવા ફોર્મ રદ થવા પાત્ર રહેશે અને તેની તમામ જવાબદારી વિદ્યાર્થીની રહેશે. અધૂરી કે ખોટી માહિતી દર્શાવેલ હોય તો તેવા ફોર્મ પણ રદ થશે તથા તેની ફી નું કોઈપણ પ્રકારનું રિફંડ મળવા પાત્ર રહેશે નહીં.

3. પરીક્ષાનું સેન્ટર ક્યાં રહેશે ?

પરીક્ષા માટેનું સેન્ટર વિદ્યાર્થીઓની સંખ્યાને આધારે યુનિવર્સિટી પરીક્ષા વિભાગ દ્વારા નક્કી કરવામાં આવશે. સામાન્ય સંજોગોમાં પરીક્ષા કેંદ્ર યુનિવર્સિટી ખાતે જ રહેશે. પ્રતિદીનવધુમાં વધુ બે વિષયોની પરીક્ષા વિદ્યાર્થીએ આપવાની થઈ શકે છે.

ફોર્મમાં દર્શાવવાની થતી વિગતો :

- 1) વિદ્યાર્થીનું નામ તથા યુનિવર્સિટી એનરોલમેન્ટ નંબર
- 2) કોલેજ/ ડિપાર્ટમેન્ટનું નામ
- 3) ફેકલ્ટીનું નામ, પ્રોગ્રામનું નામ તથા જે સેમિસ્ટરમાં પરીક્ષા આપવા ઇચ્છે છે, તેની વિગત.
- 4) જે વિષયની પરીક્ષા આપવા ઇચ્છે છે તે વિષય/ વિષયોની વિગત.
- 5) જે વિષયની પરીક્ષા આપવા ઇચ્છે છે તેની ટર્મ ગ્રાન્ટ થયેલ છે તે મુજબનું કોલેજ દ્વારા પ્રમાણિત સર્ટિફિકેટ.
- 6) જે સેમિસ્ટરમાં પરીક્ષા આપવા ઇચ્છે છે તેની માર્કશીટ કોલેજમાં જમા કરાવેલ છે, તે મુજબનું પ્રમાણિત સર્ટિફિકેટ (જે કિસ્સામાં લાગુ પડતું હોય માત્ર તેવા કિસ્સા માટે જ).
- 7) ઓનલાઈન પરીક્ષા માટે જરૂરી ફી ભરેલ છે તેનો ટ્રાંસેક્શન રેકર્ડ નંબર તથા ઓનલાઈન ભરાયેલ કુલ ફીની રકમની વિગતો.

ક્રમાંક:પરીક્ષા/એ/૨૨૦૧૮/૨૦૨૧

સુરત. તા. ૧૧-૧૧-૨૦૨૧



ઈ.ચા. કુલસચિવ

પ્રતિ,

- (1) યુનિવર્સિટી સંલગ્ન તમામ કોલેજના આચાર્યશ્રીઓ/અનુસ્નાતક વિભાગના વડાશ્રીઓ / કો-ઓર્ડિનેટરશ્રીઓ તરફ જાણ સારુ.
- (૨) તમામ ફેકલ્ટી, પરીક્ષા વિભાગ, વીર નર્મદ દક્ષિણ ગુજરાત યુનિવર્સિટી, સુરત.